



International Journal of Sanskrit Research

अनन्ता

ISSN: 2394-7519

IJSR 2022; 8(1): 04-07

© 2022 IJSR

www.anantaajournal.com

Received: 04-11-2021

Accepted: 06-12-2021

स्वामी संवर्धक शर्मा

शोधच्छात्रः, शा. संस्कृत
महाविद्यालयः रायपुरम्,
छत्तीसगढम्, भारत

भगवद्गीतासु भक्तिदर्शनम्

स्वामी संवर्धक शर्मा

प्रस्तावना

उपनिषदां सारभूता भगवद्गीता मुक्तिविधायिनी गङ्गोत्रीवद् वर्तते । तस्मादुच्यते
मनस्विभिः –

गीता सुगीता कर्तव्या किमन्यैः शास्त्रविस्तरैः । 1

शंकराचार्येणापि उक्तं यथा –

“इदं गीताशास्त्रं समस्तवेदार्थसारसंग्रहभूतं दुर्विज्ञेयार्थम् ।” 2

भगवद्गीतायां निःश्रेयसमुद्दिश्य भगवता श्रीकृष्णेन ज्ञानभक्तिकर्मयोगादीनां
विविधसाधनानां वर्णनं कृतम् । तस्मात् रुचिवैचित्र्याद् ग्राहकत्वभेदाच्च केचन विद्वांसः
कर्मणः प्राधान्यमङ्गीकुर्वन्ति, एके ज्ञानस्य, केचिद् योगस्य, अन्ये केचन भक्तेरेव च ।
वस्तुतः अर्जुनमुपदिशन् भगवान् श्रीकृष्णः प्रसङ्गवशाद् एकैकशः कर्मादिकं सर्वं शंसति ।
यथा स कर्म स्तुवन् ब्रवीति –

संन्यासः कर्मयोगश्च निःश्रेयसकरावुभौ ।

तयोस्तु कर्मसंन्यासात् कर्मयोगो विशिष्यते ॥ 3

तथैवान्यत्र स योगं तपसः ज्ञानात् कर्मणश्च विशिष्टतरं मन्यते –

तपस्विभ्योऽधिको योगी ज्ञानिभ्योऽपि मतोऽधिकः ।

कर्मिभ्यश्चाधिको योगी तस्माद् योगी भवार्जुन ॥ 4

परञ्च तत्रैव योगिष्वपि भजमानं भक्तं सर्वश्रेष्ठं स्वीकरोति –

योगिनामपि सर्वेषां मद्भूतेनान्तरात्मना ।

श्रद्धावान् भजते यो मां स मे युक्ततमो मतः ॥ 5

Corresponding Author:

स्वामी संवर्धक शर्मा

शोधच्छात्रः, शा. संस्कृत
महाविद्यालयः रायपुरम्,
छत्तीसगढम्, भारत

चतुर्विधभक्तेषु⁶ ज्ञानिनं सर्वप्रियमुद्घोषयति सः –

प्रियो हि ज्ञानिनोऽत्यर्थमहं स च मम प्रियः ॥ 7

परञ्च तत्रापि ज्ञानिनः कृते एकभक्तिरिति विशेषणं व्याहृत्य स भक्तिपक्षमेव समर्थयति –

तेषां ज्ञानी नित्ययुक्त एकभक्तिर्विशिष्यते । 8

पुनश्च स एकतो “ज्ञानिनमात्मानमिति”⁹ सूचयति चेदपरतश्च “ये भजन्ति तु मां भक्त्या मयि ते तेषु चाप्यहम्”¹⁰ इति वाचा भक्तादभिन्नतां प्रतिपादयति ।

नित्यभक्तो महर्षिनारदः कर्मज्ञानयोगेभ्योऽपि भक्तिं श्रेयसीं स्वीकरोति –

सा तु कर्मज्ञानयोगेभ्योऽप्यधिकतरा ।¹¹

अद्वैतवादी ज्ञानी शंकराचार्योऽपि मुक्तिहेतुषु भक्तिमेव गरीयसीमङ्गीकरोति –

मोक्षकारणसामग्र्यां भक्तिरेव गरीयसी । 12

भगवद्गीतानुशीलनात् प्रतीयते यत् श्रीकृष्णस्यापि भक्तिः प्रियतमा मता । उपदेशक्रमे भगवान् श्रीकृष्णोऽनेकत्र अन्यसाधनापेक्षया बहुवारं भक्तिमहिमानमद्भरन् ब्रवीति यद् यो जनो भक्त्या मां सेवते, स ब्रह्मावाप्नोति –

मां च योऽव्यभिचारेण भक्तियोगेन सेवते ।

स गुणान् समतीत्यैतान् ब्रह्मभूयाय कल्पते ॥ 13

मयि दत्तचित्तप्राणाः ये ज्ञानिनो महात्मानः परस्परं ममैव चर्चां कुर्वन्तो प्रमुदिता भवन्ति, तेषां प्रीत्या मम भजनं कुर्वतां अहं तादृशीं बुद्धिं प्रयच्छामि यया बुद्ध्यया ते मां प्राप्नुवन्ति । तादृशान् भक्तान् अनुग्रहीतुमहं आत्मस्थः सन् भासमानेन दीपकेन अज्ञानजनितमन्धकारं विनाशयामि - अहं सर्वस्य प्रभवो मत्तः सर्वं प्रवर्तते ।

इति मत्वा भजन्ते मां बुधा भावसमन्विताः ॥

मच्चित्ता मद्गतप्राणा बोधयन्तः परस्परम् ।

कथयन्तश्च मां नित्यं तुष्यन्ति च रमन्ति च ॥

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥

तेषामेवानुकम्पार्थमहमज्ञानजं तमः ।

नाशयाम्यात्मभावस्थो ज्ञानदीपेन भास्वता ॥ 14

यः कश्चिदपि भक्तिपूर्वकं मह्यं पत्रं पुष्पं फलं जलं वा अर्पयति, तत् सर्वं भावसमर्पितं वस्त्वहं गृह्णामि –

पत्रं पुष्पं फलं तोयं यो मे भक्त्या प्रयच्छति ।

तदहं भक्त्युपहतमश्नामि प्रयतात्मनः ॥ 15

यो भक्तोऽनन्येन चेतसा मां निरन्तरं स्मरति तस्य कृतेऽहं सुलभो भवामि –

अनन्यचेताः सततं यो मां स्मरति नित्यशः ।

तस्याहं सुलभः पार्थ नित्ययुक्तस्य योगिनः ॥ 16

ये अनन्याः पुरुषाः मम चिन्तनं कुर्वन्तः उपासनारता भवन्ति, तेषां योगक्षेमस्य वहनमहमेव करोमि –

अनन्याश्चिन्तयन्तो मां ये जनाः पर्युपासते ।

तेषां नित्याभियुक्तानां योगक्षेमं वहाम्यहम् ॥ 17

“अन्याश्रयाणां त्यागोऽनन्यता ।”¹⁸ एषाऽनन्यतैव श्रीकृष्णस्यातिप्रियः । तस्माद् अतिदुराचारी पापी जनोऽपि अनन्यतया भगवन्तं श्रीकृष्णं समुपास्य भक्तिबलात् शीघ्रमेव धर्मात्मा भवति, यतो हि नैव भगवद्भक्तो विनश्यति –

अपि चेत् सुदुराचारो भजते मामनन्यभाक् ।

साधुरेव स मन्तव्यः सम्यग्व्यवसितो हि सः ॥

क्षिप्रं भवति धर्मात्मा शश्वच्छान्तिं निगच्छति ।

कौन्तेय प्रति जानीहि न मे भक्तः प्रणश्यति ॥ 19

अर्जुनाय स्वकीयमैश्वरं रूपं दर्शयित्वा ब्रवीति भगवान् श्रीकृष्णः सुस्पष्टं यद् वेदादिसाधनैः कैश्चिद् एवंप्रकारः नैव वीक्षितुं शक्यः, अपि तु केवलमनन्यभक्त्यैव तत्त्वतो ज्ञातुं द्रष्टुं प्रवेष्टुं च शक्योऽस्मि –

नाहं वेदैर्न तपसा न दानेन न चेज्यया ।

शक्य एवंविधो द्रष्टुं दृष्टवानसि मां यथा ॥

भक्त्या त्वनन्यया शक्य अहमेवंविधोऽर्जुन ।

ज्ञातुं द्रष्टुं च तत्त्वेन प्रवेष्टुं च परन्तप ॥ 20

भागवतपुराणेऽपि श्रीकृष्ण उद्धवमेवंविधमेव वचनं वदति
यद् धर्मो योगः सांख्यं स्वाध्यायः तपः त्यागो वा तथा न मां
साधयति, यथा भक्तिः । एकया भक्त्यैवाहं ग्रहीतुं शक्यः -

न साधयति मां योगो न सांख्यं धर्म उद्धव ।
न स्वाध्यायस्तपस्त्यागो यथा भक्तिर्ममोर्जिता ॥
भक्त्याहमेकया ग्राह्यः श्रद्धयात्मा प्रियः सताम् ।²¹
महर्षिणा नारदेन परमेश्वरे परमप्रेमरूपा 22
भक्तिरस्ति शाण्डिल्यमते च
परानुरक्तिर्भक्तिरिति ।²³

सैव परमप्रेमरूपाऽनन्या भक्तिः भगवतः श्रीकृष्णस्येष्टमस्ति।
उपदेशप्रसङ्गे द्वादशेऽध्याये “अद्वेष्टा सर्वभूतानां मैत्रः करुण
एव च” इति त्रयोदशतमात् श्लोकादारभ्य “भक्तिमान् मे
प्रियो नरः” इति एकोनविंशतितमपर्यन्तं
स्वप्रियभक्तानामुपलभ्यान् गुणानपि उद्धरति । ज्ञानवादी
भाष्यकारः शंकराचार्योऽपि अत्र भक्तिमहत्त्वं स्वीकुर्वन्
वदति -

“प्रियो हि ज्ञानिनोऽत्यर्थम् इति यत् सूचितं तद्
व्याख्याय इह उपसंहृतं भक्ताः ते अतीव मे प्रिया
इति ।”²⁴

अर्जुनायोपदिशन् स कथयति यद् मम भक्तो भव, मय्येव
मनो बुद्धिं च निवेशय, मय्येव आत्मानं संयोजय । एवं
मत्परायणो भूत्वा त्वं मामेव प्राप्स्यसि -

मन्मना भव मद्भक्तो मद्याजी मां नमस्कुरु ।
मामेवैष्यसि युक्तवैवमात्मानं मत्परायणः ॥²⁵

भागवतपुराणे नवधा²⁶ भक्तिरुक्तास्ति, परञ्चात्मनिवेदनं
भगवतः श्रीकृष्णस्यातिप्रियं यस्माद् उपदेशमुपसंहरत् स
सखाभूतम्²⁷ अर्जुनं शरणागतिरूपां भक्तिं परामृशति यत् त्वं
सर्वधर्मान् त्यक्त्वा ममैव शरणमात्रं स्वीकुरु, अहं त्वां
सर्वपापेभ्यः विमुक्तं करिष्यामि -

सर्वधर्मान् परित्यज्य मामेकं शरणं ब्रज ।
अहं त्वा सर्वपापेभ्यो मोक्षयिष्यामि मा शुचः ॥²⁸

प्रायशो वक्ता स्वकीयनिर्णयात्मकेन मतेन वक्तव्यं समाप्नोति।
भगवता कृष्णेन च यथा निष्कर्षतोऽर्जुनः

शरणागतिरुपदिश्यते, तेन विविधेषु साधनेषु भक्तिरेव तस्य
सुनिश्चितं मतम् ।

सन्दर्भग्रन्थसूची

1. भगवद्गीता - माहात्म्यम्.4
2. तदेव - शांकरभाष्य, पृ.14
3. तदेव - 5.2
4. तदेव - 6.46
5. तदेव - 6.47
6. तदेव - चतुर्विधा भजन्ते मां जनाः सुकृतिनोऽर्जुन ।
आर्तो जिज्ञासुर्थार्थी ज्ञानी च भरतर्षभ ॥ 7.16
7. तदेव - 7.17
8. तदेव - 7.17
9. तदेव - ज्ञानी त्वात्मैव मे मतम् । 7.18
10. तदेव - 9.29
11. नारदभक्तिसूत्रम् - 25
12. तदेव - पृ.41
13. भगवद्गीता - 14.26
14. तदेव - 10.8,9,10,11
15. तदेव - 9.26
16. तदेव - 8.14
17. तदेव - 9.22
18. नारदभक्तिसूत्रम् - 10
19. भगवद्गीता - 9.30,31
20. तदेव -11.53,54
21. भागवतपुराणम् - 11.14. 20,21
22. नारदभक्तिसूत्रम् - “सा त्वस्मिन् परमप्रेमरूपा ।” 2
23. शाण्डिल्यभक्तिसूत्रम् - “सा परानुरक्तिरीश्वरे ।” 1.2
24. तदेव - शांकरभाष्य, पृ. 297
25. तदेव - 18.65
26. भागवतपुराणम् - “श्रवणं कीर्तनं विष्णोः स्मरणं
पादसेवनम् ।
27. अर्चनं वन्दनं दास्यं सख्यमात्मनिवेदनम् ॥” 7.5.23
28. भगवद्गीता - “भक्तोऽसि मे सखा चेति ।” 4.3
29. तदेव -18.66
30. गोयन्दका जयदयाल ,: श्रीमद्भगवद्गीता; गोरखपुर :
गीताप्रेस,सं 2072
31. गोयन्दका ,हरिकृष्णदास : श्रीमद्भगवद्गीता
शांकरभाष्य; गोरखपुर : गीताप्रेस,सं 2010
32. पोद्दार, हनुमान प्रसाद : नारदभक्तिसूत्र, गोरखपुर :
गीताप्रेस,सं 2008

33. ढुदुदर, हनुडरन डुरसरद : डररगवतडुररणडु (खणुड- डुरथडु, दुवलुडुडुडु), गुरुरखडुर : गुरुरतुरडुरस, सं 2045
34. सरसुवतुडु, अडुडुडुडुडुडु सुवरडुडु : शरणुडुडुडुडुडुडुडुडुडु, लखनरु : शुरुर शुरुरनक सुधर डुरकरशकसडुडुडुडुडु, सं 2068